

NÝGGJÁRS DAG kl. 18.00

Møti: Elstarnir hava orðið

Mikukvøldið 8. januar kl. 19.30

Birgir Poulsen

Har, sum Eg eri...:

“Lyftið um Himmalin”

Sunnumorgunin 12. januar kl. 11.00

Birgir Poulsen

Har, sum Eg eri...: “Hvørja ávirkan hevur vónin á lív okkara?”

Sunnukvøldið 12. januar kl. 18.00

Møti – ung skipa fyri

Mikukvøldið 15. januar kl. 19.30

Rúni P. Jacobsen

Herseitingin av Jerusalem

Sunnukvøldið 19. januar kl. 18.00

Felagsmøti í Siloa

Mikukvøldið 22. januar kl. 19.30

Birgir Poulsen

Har sum Eg eri...: “Paradís”

Sunnukvøldið 26. januar

Húsbólkar

Mikukvøldið 29. januar kl. 19.30

Rúni P. Jacobsen

Herseitingin av Jerusalem



Hvønn sunnudag – vanlig:

Kl. 11.00: Møti og sunnudagsskúli

Kl. 18.00: Møti

Hvørt mikukvøld

Kl. 19.30: Bøn og bíbliulæra



NÝGGJÁRS DAG kl. 18.00 er møti. Teir triggir elstarnir í samkomuni, **Ólavur Thomsen, Sofus Gregersen** og **Jógvan S. Jacobsen**, fara at hava eitt stutt orð hvør og bera samkomuni heilsanir. Eisini verður solosangur.

Mikukvøldið 8. januar kl. 19.30 byrjar

Birgir Poulsen uppá eina røð, ið hann



kallar “**har, sum Eg**

eri”. Heitið er tikið

úr Jóhs. 14:3. Birgir

fer í hesum talum at

tosa um vónina,

ævinleikan og Himmalin. Mikukvøldið

8. januar verður evnið: **Lyftið um**

Himmalin. Birgir heldur fram við

røðini sunnumorgunin 12. og miku-

kvøldið 22. januar. Á hesum møtum

fer eisini at vera sangframførsla.

Sunnumorgunin 12. januar kl. 11.00

heldur Birgir fram við røðini “**har,**

sum Eg eri” við spurninginum:

“Hvørja ávirkan hevur vónin á lív

okkara?”

Sunnukvøldið 12. januar kl. 18.00

skipa **ung í Siloa** fyri møtinum. Á

skránni verður lovsangur, vitnis-

burður og tala. Aftaná møtið verður

ein góður drekkamunnur. Verðið øll

hjartaliga vælkomin!

Mikukvøldið 15. januar kl. 19.30 fer

Rúni. P. Jacobsen at tala um

herseitingina av Jerusalem, soleiðis

sum Ezekiel profetur sá hana – og eisini um tað,

sum vit kunnu læra av hesum. Ezekiel skrivaði

eina bók í Gamla

Testamenti, sum er 48 kapitlar.

Nebukadnezar bábelkongur tók

Ezekiel saman við Jójakin kongi í

Judaríki (Ísrael) og 10 000 fangum og

flutti teir til Babel. Tað hendi umleið

ár 597 f.Kr., tá ið Ezekiel var um 25

ára aldur. Í Babel fekk Ezekiel sjónir

frá Gudi, sum vit kunnu lesa um í bók

hansara. Rúni heldur fram við sama

evni **mikukvøldið 29. januar**.



Sunnukvøldið 19. januar kl. 18.00



er **felagsmøtið í Siloa**. Samkomurnar

Hebron í Leirvík, Filadelfia í Gøtu og

Siloa skipa fyri. Siloakórið syngur, og

Páll á Lakjuni talar. Aftaná verður

máltíð til øll í Siloa.

Mikukvøldið 22. januar kl. 19.30

heldur Birgir Poulsen fram við røðini

“**har, sum Eg eri**”. Evnið er “**Paradís**”.

Sunnukvøldið 26. januar eru

húsbólkar á skránni. Vit savnast í

nøkrum bólkum í heimunum. Tá er

einki møti í Siloa.

Mikukvøldið 29. januar kl. 19.30

heldur Rúni P. Jacobsen fram við

evninum: Herseitingin av Jerusalem.

Bíbliutími

fyri tey í miðnámsskúlaaldri



Annaðhvørt týskvøld í vetur er

bíbliutími fyri tey, sum eru í

miðnámsskúlaaldri. Bíbliutímarnir eru

í ymsum heimum og byrja kl. 20.00.

Tey, ið hava áhuga at verða við, eru

vælkomin at venda sær til Jákup á

Lakjuni, tlf. 598787.

Ungdómsarbeiðið í Siloa

Ualpa er fyri ung

í 5.-7. flokki

hvørt týskvøld kl. 19-21.

Tannbit er fyri tey, sum

ganga í 8.-10. flokki

hvørt mánakvøld kl. 20.00.

Á skránni eru bíbliuorð,

drekka, spæl og hugni.

Útgevari: Samkoman Siloa, Fuglafirði

Ábyrgd: Ólavur Thomsen

Teldupostur: siloa@siloa.fo

Mynd á forsiðu: Oddur á Lakjuni

*Fyrivarni verður tikið fyri broytingum í skránni

Hesin Jesus, sum er tikin upp til Himmals frá tykkum, skal koma aftur, á sama hátt sum tit sóu Hann fara til Himmals.

Ápostlasøgan 1:11

Eftir at Jesus var krossfestur, jarðaður og risin upp aftur frá teimum deyðu, var hann 40 dagar aftrat á jørðini. Men so var dagurin komin, at Hann skuldi fara aftur til Himmals, haðani Hann var komin.

Jesus hevði frammanundan fleiri ferðir greitt lærisveinum Sínum frá, at tá ið Hann hevði fullført verkið, Hann var komin at gera, fór Hann aftur til Faðir Síni í Himli. Kend eru orðini, sum Jesus segði við lærisveinarnar í tí longu taluni, áðrenn hann fór út at líða:

*Hjarta tykkara óttist ikki! Tit trúgva á Gud – trúgv ið á Meg við! Í húsi Faðirs Míns eru nógvir bústaðir; var tað ikki so, hevði Eg sagt tykkum tað; tí Eg fari burtur at gera tykkum stað til reiðar. Og tá ið Eg eri farin burtur og havi gjørt tykkum stað til reiðar, **komi Eg aftur** og taki tykkum til Mín, so eisini tit skulu vera, har sum Eg eri.*

Tá ið teir 40 dagarnir vóru gingnir, fór Jesus upp á fjallið, sum kallast Oljufjallið og er nær við Jerusalem. Har tosaði Hann við lærisveinarnar eina løtu aftrat. Og so stendur í Ápostlasøguni:

Tá ið Hann hetta hevði sagt, varð Hann tikin upp, meðan teir sóu, og skýggj tók Hann burtur úr eygsjón teirra. Sum teir nú starðu upp móti himli, í tí Hann fór burtur, stóðu hjá teimum tveir menn í hvítum klæðum. Teir søgdu: "Tit menn úr Galilea! Hví standa tit og hyggja upp móti himli? – Og síðan søgdu menninir í hvítum klæðum tað, sum stendur omanfyri, við lærisveinarnar.

Líka vist, sum tað er, at Jesus varð føddur sum eitt lítið barn og á tann hátt kom til jarðar – hetta, vit júst í hesum døgum nú um jólini aftur einaferð hátíðarhildu – líka vist er tað, at Hann ein dag kemur aftur niður av Himli at taka øll tey, ið hava trúð á Hann, heim til Síni. Nógv er skrivað um ta hendingina í Bíbliuni. Paulus ápostul skrivaði m.a.:

Harrin skal sjálvur koma niður av Himli við veldisrópi, við rødd yvireingils og lúðuri Guds, og tey, sum deyð eru í Kristusi, skulu fyrst rísa upp; síðani skulu vit, ið liva – sum eftir eru – verða rykt burtur í skýggjum saman við teimum at mæta Harranum í luftini; og so skulu vit altíð vera saman við Harranum. – Og so legði Paulus aftrat – : Troystið tá hvør annan við hesum orðum!

Harrin kann koma aftur hvørja løtu, tað skal vera. Tí er so umráðandi, at ein og hvør er til reiðar, tá ið Hann kemur. Spurningurin er tí: Er tað ein troyst fyri teg at hugsa um, at Harrin kemur aftur?

Amos profetur segði: *Ger teg til reiðar at mæta Gudi tínum!*

Ert tú til reiðar?

Páll á Lakjuni

SILOABLAÐIÐ

JANUAR 2020

*Øllum verður ynskt eitt av Harranum signað
nýggjár - við tøkki fyri tað farna árið!*



Ein heilsan frá **SILOA**